

μυρίους τοίνυν καὶ Ἡροδότου καὶ Φιλοχόρου καὶ Ἰστρου,  
 τῶν μάλιστα τὰς ἐμμέτρους μαντείας φιλοτιμηθέντων  
 συναγαγεῖν, ἄνευ μέτρου χρησμούς <ἀνα>γεγραφότων  
 Θεόπομπος οὐδενὸς ἤττον ἀνθρώπων ἐσπουδακῶς περὶ  
 5 τὸ χρηστήριον ἰσχυρῶς ἐπιτετίμηκε τοῖς μὴ νομίζουσι  
 κατὰ τὸν τότε χρόνον ἔμμετρα τὴν Πυθίαν θεσπίζειν·  
 εἶτα τοῦτο βουλόμενος ἀποδείξει παντάπασιν ὀλίγων χρη-  
 F σμῶν ἠὺπόρηκεν, ὡς τῶν πολλῶν καὶ τότε ἤδη καταλο-  
 γάδην ἐκφερομένων.

10 20. Ἐνιοὶ δὲ καὶ νῦν μετὰ μέτρων ἐκτρέχουσιν, ὧν  
 ἐν[εκ]α καὶ <τὸ> πρᾶγμα περιβόητον πεποίηκε. μισο-  
 γύνου γὰρ Ἡρακλέους ἱερόν ἐστιν ἐν τῇ Φωκίδι, καὶ  
 νομίζεται τὸν ἱερώμενον ἐν τῷ ἐνιαυτῷ γυναικὶ μὴ ὀμι-  
 λεῖν· διὸ καὶ πρεσβύτας ἐπιεικῶς ἱερεῖς ἀποδεικνύουσι.  
 15 πλὴν ἔμπροσθεν ὀλίγω χρόνω νεανίας οὐ πονηρὸς ἀλλὰ  
 404 φιλότιμος, ἐρῶν παιδίσκης, ἔλαβε τὴν ἱερωσύνην. | καὶ τὸ  
 πρῶτον ἦν ἐγκρατὴς ἑαυτοῦ καὶ ἔφευγε τὴν ἀνθρωπον·  
 ἀναπανομένω δ' αὐτῷ ποτε μετὰ πότον καὶ χορείαν προσ-  
 πεσοῦσα διεπράξατο. φοβούμενος οὖν καὶ ταραττόμενος  
 20 ἐπὶ τὸ μαντεῖον κατέφυγε καὶ περὶ τῆς ἁμαρτίας ἠρώτα τὸν  
 θεὸν εἴ τις εἶη παραίτησις ἢ λύσις· ἔλαβε δὲ τόνδε τὸν  
 χρησμόν

ἅπαντα τὰναγκαῖα συγχωρεῖ θεός.

οὐ μὴν ἀλλὰ δοὺς ἂν τις, ὡς οὐδὲν ἄνευ μέτρου θεσπίζεται  
 25 καθ' ἡμᾶς, μᾶλλον διαπορήσειε περὶ τῶν παλαιῶν ποτὲ  
 μὲν <ἐν> μέτροις ποτὲ δ' ἄνευ μέτρων διδόντων τὰς ἀπο-  
 B κρίσεις. ἔστι δ' οὐδέτερον, ὧ παῖ, παράλογον, μόνον [ἂν]  
 ὀρθὰς καὶ καθαρὰς περὶ τοῦ θεοῦ δόξας ἔχωμεν καὶ μὴ